

# اوراد و وظائف اور عبادات کی شرعی حیثیت قرآن و حدیث کی روشنی

## The Shariah status of Arad, Wazaaf and Ibadat in the Light of Quran and Hadith

**Malaika Aslam**

MPhil Islamic Studies

The University of Faisalabad, Faisalabad.

Email: malaikamalik023@gmail.com

### ABSTRACT

Supplications and invocations (Wird and Wazifas) are an essential part of worship. The Quran and Hadith highlight their significance. Although not obligatory, they are considered voluntary acts of worship through which a person attains closeness to Allah and His Messenger (PBUH). Additionally, these acts elevate individuals to the status of saints (Awliya) and righteous ones .

Allah Almighty has revealed the Holy Quran as a cure and mercy for us. For this reason, the Holy Quran provides healing for our body, heart, and soul. Whether the illness is physical or spiritual, apparent or hidden, the Quran is the best remedy for its treatment. From the era of Prophethood itself, the Holy Quran was introduced as the best remedy for afflictions and physical illnesses, and the practice of healing through it began.

**KEYWORDS:** Supplication (,weird,wazifa),voluntary, worship,(nafali ibdha holy Quran, cure and mercy, guidances, Prophethood, societal reforms, divine lights, ignorance and misguidance, physical healing.

اوراد و وظائف بھی عبادت کا اہم جز ہے قرآن و حدیث سے ہمیں اس کی اہمیت کا اندازہ ہوتا ہے یہ انسان پر فرض نہیں ہے بلکہ نفلی عبادت ہے جس کے ذریعے بندہ اللہ اور اس کے رسول ﷺ کا قرب حاصل کرتا ہے اور صوفیاء اور اولیاء کرام کا درجہ حاصل کرتا ہے اللہ کے رسول ﷺ بھی اپنا وقت اللہ کی عبادت یعنی فرض عبادت کے علاوہ نفلی عبادت یعنی اوراد و وظائف میں مصروف رہتے تھے آپ ﷺ سے مختلف قسم کے اوراد و وظائف منسوب ہیں جیسے دنوں کے لحاظ سے مہینوں کے لحاظ سے اس کے علاوہ حاجات کو پورہ کرنے اور مختلف بیماریوں، جادو اور شیاطین سے حفاظت کے لیے مختلف قرآنی آیات اور سورتوں کے وظائف شامل ہیں آپ ﷺ کا یہ طریقہ صحابہ کرام نے بھی اپنایا اور ان کے ذریعے یہ سلسلہ آگے منتقل ہوتا گیا اس کے بعد آنے والے ائمہ کرام نے بھی اسی سلسلہ کو جاری رکھا اور اس کے ذریعے وہ اپنے اللہ کے اور قریب ہوتے گئے اور صالحین کا لقب حاصل کیا یعنی ہم صرف اپنی حاجات یا بیماریوں کے لئے ہی نہیں پڑھ سکتے بلکہ اللہ اور اس کے رسول ﷺ کا پسندیدہ اور محبوب بندہ بننے کے لیے ان اوراد و وظائف کا پڑھنا بہت اجر ثواب کا باعث ہیں۔

## اوراد و وظائف اور عبادات کا معنی و مفہوم:

دارۃ المعارف اسلامیہ میں اوراد و وظائف کی تعریف اس طرح کی گئی ہے۔

اوراد ورد کی جمع ہیں جس کے لغوی معنی ہے پانی پینے کی جگہ تک انا بعض مفسرین کے نزدیک قرآن مجید میں شرب یعنی (پانی پینا) کی اصطلاح استعارۃ حقائق روحانی سے بہرہ انداز ہونے کی علامت کے طور پر استعمال ہوتی ہے (۱)۔

سورہ الدھر میں اللہ تعالیٰ ارشاد فرماتے ہیں:

﴿إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا﴾ (۲)

”بے شک نیک ایسی شراب کے پیئے گے جس میں چشمہ کفوری کی آمیزش ہوگی۔“

یعنی اللہ تعالیٰ نے انبیاء کرام کے ذریعے اپنے بندوں کو پیغام دے دیا کہ کہ سیدھی راہ بھی ہے گمراہی بھی جو جس طرح کے اعمال کرے گا قیامت کے دن اس کا صلہ پائے گا بے شک نیکوں کے لیے اللہ کے ہاں اجر عظیم ہے۔ جیسا کہ ارشاد باری تعالیٰ ہے:

﴿عَيْنًا يَشْرَبُ بِهَا عِبَادُ اللَّهِ يُفَجِّرُونَهَا تَفْجِيرًا﴾ (۳)

”اور وہ ایک چشمہ ہو گا جس میں اللہ کے بندے پیئیں گے اس کو آسانی سے بہا کر لے جائیں گے۔“

پیر کرم شاہ الازہری ضیاء القرآن میں اس آیت کی تفسیر اس طرح بیان کرتے ہیں۔

ہم نے ہر طرح کی صلاحیتیں بخشیں اور اپنے پیغمبروں کے ذریعہ حق و باطل کی پہچان کرا دی اس کے بعد ہم نے اوراد و عمل کی آزادی بھی عطا کی تاکہ ہم دیکھیں کہ کہ بندہ کیسا ثابت ہوتا ہے شکر کرنے والا ہے ہمیں یاد کرنے والا ہے ہمارے حکم کی تعمیل کرنے والا ہے احسانات و انعامات پر ناشکری کرنے والے ہوں اور پتھروں کو شریک بنانے والے ہیں نفس امارہ کے ہاتھ اپنے باگ و دوڑ کی فسق و فجور کے گراں میں غلطیاں و پہچان رہنے والا۔ (۴)

## اوراد و وظائف اور عبادات کی ضرورت و اہمیت قرآن کی روشنی میں:

قرآن و حدیث میں اوراد و وظائف اور ذکر اللہ کی بہت تاکید فرمائی گئی ہے اس کے فضائل بے شمار ہیں انسان کو چاہیے کہ وہ اپنے دل اور زبان کو ذکر الہی میں مشغول رکھے اور کسی سختی پریشانی میں بھی اس غافل نہ ہو ہمارے بزرگان دین نے بھی اپنی زندگیاں اللہ کے ذکر میں گزارے اور اپنا متعلقین کو بھی فرائض و واجبات کی پابندی کے ساتھ ساتھ ہر وقت اللہ کے ذکر میں مشغول رہنے کی تلقین فرماتے رہے جیسا کہ قرآن مجید میں اللہ تعالیٰ ارشاد فرماتے ہیں:

﴿فَاذْكُرُونِيْٓ اَذْكُرْكُمْ وَ اَشْكُرُوا لِيْٓ وَ لَا تَكْفُرُوْا﴾ (۵)

”سو تم مجھے یاد کیا کرو میں تمہیں یاد کیا کروں گا اور شکر ادا کیا کرو میرا اور میری ناشکری نہ کیا کرو۔“

اس آیت میں اللہ تعالیٰ فرما رہے ہیں یعنی اپنے بندوں سے مخاطب ہے کہ اگر تم مجھے یاد کرو گے تو میں تمہیں یاد کروں گا بندے کی اس سے بڑھ کر خوش قسمتی اور کیا ہوگی کہ اس کا خدا سے یاد کرے بندہ اپنے رب کو صرف اس کے ذکر شکر کے ذریعے ہی پاسکتا ہے یعنی اٹھتے بیٹھتے اس کی نعمتوں اور رحمتوں کا شکر ادا کرے بلکہ اللہ کا ذکر کرنے والوں کے ساتھ اللہ نے وعدہ کیا ہے۔

جیسا کہ سورہ البقرہ میں ارشاد باری تعالیٰ ہے۔

﴿وَقَالَ رَبُّكُمْ ادْعُونِيَّ اسْتَجِبْ لَكُمْ﴾ (٦)

”مجھے پکارو میں تمہاری دعا قبول کروں گا۔“

عبادت کی ایک قسم دعا بھی ہے جو کہ سب سے اہم قسم ہے اور دعا عبادت کا مغز ہے بس مانگنے والے کو یہ یقین ہونا چاہیے کہ جس دروازے سے وہ مانگ رہا ہے وہ کریم ہے وہ اپنے مسائل کو کبھی خالی ہاتھ واپس نہیں کرتا یعنی جب بھی کوئی عمل یا وظیفہ کرے سچے یقین اور خالص نیت سے کرے تو اللہ تعالیٰ اس کی حاجت کو ضرور پورہ کرتے ہیں۔

حضور ﷺ نے امت کے لیے وظائف عطا فرمائے بعد میں عرفہ صحابہ نے بھی عامتہ الناس کے لیے تجویز فرمائے۔ (٧) نبی ﷺ نے اپنے صحابہ کو اسلام کی تعلیم دی جس میں انہوں نے وظائف بھی بیان فرمائے اور اسے سنت کو اپناتے ہوئے صوفیا کرام نے اسی اسلوب کو اپناتے ہوئے لوگوں کو وظائف کی تعلیم دی جو کہ لوگوں کے روز مرہ کے معمولات کے مطابق تھی۔

اوراد وظائف کی اہمیت حدیث مبارکہ کی روشنی میں:

حضور ﷺ کا معمول تھا جب بھی کسی شے کی حاجت یا کوئی مشکل پیش آتی تو آپ صلی اللہ علیہ وآلہ وسلم سب سے پہلے صلاۃ الحاجت کی طرف رجوع فرماتے یہ نماز ادا کرنے کے بعد آپ صلی اللہ علیہ وآلہ وسلم دعا فرماتے کیونکہ یہ نماز سب سے زیادہ موثر ہے تمام وظائف سے آپ صلی اللہ علیہ وآلہ وسلم نے اپنے صحابہ کو بھی اسی چیز کی تعلیم دی انہوں نے بھی آپ صلی اللہ علیہ وآلہ وسلم کے اسی طریقے کو اپنایا جیسا کہ اللہ تعالیٰ نے قرآن مجید میں ارشاد فرمایا ہے۔

﴿اسْتَعِينُوا بِالصَّبْرِ وَالصَّلَاةِ﴾ (٨)

”ایمان والوں مدد طلب کیا کرو صبر اور نماز (کے ذریعے)“

اس کے علاوہ نبی کریم ﷺ نے مختلف حاجت کے لیے مختلف وظائف بیان کیے ہیں جس میں معوذتین کا کردار جادو شیاطین سے حفاظت کے لیے ہے اس کے علاوہ آپ ﷺ نے صبح شام کے مختلف اذکار بھی بیان فرمائے اور ان کی اہمیت بھی بیان فرمائی آپ ﷺ کے اسی طریقے کو اللہ کے نیک بندوں اور صوفیا کرام نے بھی اپنایا اور دیگر عوام الناس کو بھی اسی کی تلقین کی «حضرت سیدی احمد بن ادریس فرماتے ہیں۔

« قدس سرہ الجمعت بالنبي صلى الله عليه وسلم اجتماعا صوريا ومعها الخضر عليه السلام فامر النبي صلى الله عليه وسلم الخضران يلقنني اوراد الطريقة الشاذلية فلقنيها بحضرتة ثم الله عليه وسلم المحضر قال صلى الله عليه وسلم عليه السلام يا خضر لقنه ما كان جامع السائر الاذكار و الصلوات والاستغفار الطويل والتهليل فقال خضر لقنه ما كان جامعاً لسائر الاذكار و فاتحية الاوراد والتهليل والصلوة العظيمة والاستغفار الطويل فقال خضر عليه السلام اي شين هو يا رسول الله فقال قل لا اله الا الله محمد رسول الله في كل المحلة

ونفس عدد ما وسعه علم الله» (٩)

» کہ میں ایک دفعہ رسول اکرم ﷺ کی زیارت سے بالمشافہ مشرف ہوا۔ آپ کے پاس خضر علیہ السلام بھی موجود تھی حضور پر نور نے حضرت خضر علیہ السلام کو حکم دیا کہ ان (حضرت احمد بن ادریس) کو طریقہ شاذلیہ کے اوراد و وظائف سکھا دیئے خضر علیہ السلام نے حضور کے سامنے ہی مجھے ان وظائف و اذکار کی تلقین فرمائی پھر حضور نے حضرت خضر کو حکم دیا کہ انکو وہ چیز سکھاؤ جو تمام اوراد کو شامل ہے جسمیں تہلیل تسبیح بھی

ہے درود و صلوٰۃ بھی ہے اور استغفار طویل بھی ہے۔ خضر علیہ السلام نے عرض کیا یا رسول اللہ وہ کونسی چیز ہے جو تمام وظائف اور اذکار کو شامل ہے۔ حضور پر نور نے فرمایا لا اہ الا اللہ محمد رسول اللہ فی کل المحیۃ و نفس عدد ما وسعہ علم اللہ خدا ہمیں بھی اس کی برکات سے مستفید فرمائے۔

حضور ﷺ کے اس فرمان سے اوراد و وظائف کی اہمیت کا اندازہ ہوتا ہے اور اس کے علاوہ معلوم ہوتا ہے کہ آپ ﷺ خود بھی اوراد و وظائف کی پابندی کرتے تھے اور صحابہ کرام کو بھی ان کے پڑھنے کا حکم دیتے تھے اور سب سے افضل وظیفہ جو حضور ﷺ کے اس فرمان سے ظاہر ہوتا ہے وہ کلمہ طیبہ ہے یعنی اللہ کے ساتھ کسی کو شریک نہ ٹھہرانا اور اللہ کو ایک ماننا اور دا و وظائف مختلف قسم کے ہوتے ہیں الفیوضات المحمدیہ میں ڈاکٹر طاہر القادری نے مختلف قسم کے اوراد و وظائف کا تذکرہ کیا ہے جو کہ درجہ ذیل ہیں۔

- او وظائف الصلاة
- وظائف النفوس
- وظائف النسبات
- وظائف النسبۃ المحمدیہ
- وظائف السور یعنی قرآنی سورتوں کے وظائف
- وظائف الاسماء الحسنیٰ
- اوراد الروحیۃ

وظائف الصلوٰۃ میں تمام نمازوں کے وظائف شامل ہیں جیسے نماز فجر، ظہر، عصر، مغرب اور نماز عشاء کے وظائف کے اس کے بعد دعا کے بعد کے وظائف شامل ہیں اس کے علاوہ نقلی نمازوں جیسا کہ نماز تہجد، نماز چاشت، اشتراق، اور نماز توبہ استخارہ نماز تسبیح کے بھی خاص وظائف شامل ہیں۔

وظائف النفوس میں نفس سے چھٹکارا حاصل کرنے اور نفس اماروں کو اپنانے کے وظائف یعنی نفس ہمارا ستر کے کر کے صوفیہ کے مقام تک پہنچنے کے وظائف شامل ہیں۔

وظائف النسبۃ المحمدیہ میں یعنی راہ سلوک میں روحانی نسبتوں کے اصول کے وظائف یعنی طہارت اور طہارت کے حصول کے وظائف شامل ہیں۔ وظائف النسبۃ المحمدیہ میں حضرت محمد صلی اللہ علیہ والہ وسلم سے نسبت کی پختگی کے وظائف مراد ہیں۔

وظائف الآیات میں قرآنی آیات کے وظائف شامل ہیں جیسے وظیفہ استعارہ وظیفہ توکل وغیرہ وظائف سورہ میں قرآن سورتوں کے خاص وظائف شامل ہیں۔

وظائف اسماء الحسنیٰ میں اللہ تعالیٰ کی ۹۹ ناموں کے وظائف اور ان کے فوائد اور ان کو کس کس مقصد کے لیے پڑھنا چاہیے یہ سب اس قسم میں شامل ہیں۔

اوراد الروحیۃ میں اللہ اور اس کے رسول کا قرب حاصل کرنے کے وظائف مراد ہیں۔ (۱۰)

اوراد و وظائف کی اہمیت سے متعلق اللہ کے نیک بندوں کے اقوال:

اولیاء کرام اور صوفیاء کرام سے کئی مجموعہ ہائے وظائف منسوب ہیں صوفیاء کرام نے لوگوں کے جسمانی ذہنی اور نفسیاتی مسائل کا روحانی علاج

کیا ہے۔

سلسلہ قادریہ کے روحانی بزرگ حضرت غوث اعظم شیخ عبدالقادر جیلانی کے تجویز کردہ کئی روحانی وظائف اور علاج آج بھی ضرورت مند بڑی تعداد میں اس سے استفادہ کر رہے ہیں حضرت شیخ وجہ الدین یوسف بغدادی نے اپنی کتاب مناقب طیب میں لکھا ہے کہ میں نے حضرت عبدالقادر سے اوراد وظائف کی تاثیر کے بارے میں گفتگو کی تو آپ نے فرمایا کہ اوراد و وظائف کی تاثیرات برحق ہیں ضرورت اس امر کی ہیں کہ پڑھنے والوں کی قوت ایمانی اعلیٰ درجے کی ہو شرک سے مکمل طور پر اجتناب کیا جائے تقدیر پر پختہ ایمان ہو لطافت طبع اور رقت قلب کے ساتھ پختہ نماز کی پابندی کی جائے تہجد کی نماز کا بھی اہتمام کیا جائے اکثر باوضو رہا جائے عمل شروع کرنے سے پہلے صدقہ و خیرات کیا جائے پڑھنے والے کے دل میں اللہ کے رسول کے لیے بے پناہ ادب اور محبت ہو آپ ﷺ کی اطاعت کا جذبہ موج زن ہو اگر پڑھنے والے میں تسکین نوازی، ایثار اور صبر و ثبات دیانت اور صداقت موجود ہو تو رحمت حق سے اور زیادہ قریب ہو گا۔ (۱۱)

یعنی کہ اوراد و وظائف کو کرنے کا اثر ضرور ہوتا ہے لیکن پڑھنے والے کو پورا ایمان ہو کہ وہ جو ارادہ وظائف پڑھ رہا ہے وہ جس ہستی کا نام لے رہا ہے جس کو پکار رہا ہے وہ بے نیاز ہے وہ ہر شے پر قادر ہے وہ ناممکن کو ممکن بنانے پر قادر ہے اس کے ساتھ ساتھ صبر کا دامن ہاتھ سے نہ چھوڑے اپنے اللہ پر یقین رکھیں نمازوں کی پابندی کرے اپنے آپ کو تہجد کا عادی بنائے اور اپنے رب سے تہجد کے وقت بھی مانگے کیونکہ وہ اس وقت بندوں کو پکار رہا ہوتا ہے کہ ہے کوئی مانگنے والا اس کے رسول سے اپنی جان و مال، ماں باپ اور اولاد سے بڑھ کر پیدا کرے۔ حضرت شیخ عبدالقادر جیلانی رحمۃ اللہ علیہ کا استخارہ غوثیہ بہت مشہور ہیں حضرت شیخ عبدالقادر جیلانی نے استخارہ غوثیہ کو پڑھنے کا یہ طریقہ بیان فرمایا ہے کہ رات سونے سے پہلے دو رکعت نماز نفل ادا کریں ہر رکعت میں الحمد للہ کے بعد گیارہ مرتبہ قل اللہ پڑھیں پھر سلام کے بعد یہ دعا پڑھیں جائے اور حدیث مبارکہ سے بھی اس کی اہمیت کا اندازہ ہوتا ہے۔ رسول اللہ ﷺ نے فرمایا:

(یعلمنا الاستخارة فی الامور کلھا، کما یعلمنا السورة من القران ، یقول: اذا هم احدکم بالامر فلیرکع رکعتین من غیر الفریضة، ثم لیقل اللهم انی استخیرک بعلمک واستقدرک بقدرتک واسالک من فضلک العظیم، فإنک تقدر ولا اقدر وتعلم ولا اعلم وانت علام الغیوب، اللهم ان کنت تعلم ان هذا الامر خیر لی فی دینی ومعاشی وعاقبة امري او قال عاجل امري واجله فاقدره لی ویسرہ لی ثم بارک لی فیہ، وان کنت تعلم ان هذا الامر شر لی فی دینی ومعاشی وعاقبة امري او قال فی عاجل امري واجله فاصرفہ عنی واصرفنی عنہ، واقدر لی الخیر حیث کان ثم ارضنی، قال: ویسمی حاجتہ) (۱۲)

ہمیں اپنے تمام معاملات میں استخارہ کرنے کی اسی طرح تعلیم دیتے تھے جس طرح قرآن کی کوئی سورت سکھلاتے۔ آپ ﷺ فرماتے کہ جب کوئی اہم معاملہ تمہارے سامنے ہو تو فرض کے علاوہ دو رکعت نفل پڑھنے کے بعد یہ دعا پڑھے:

«اللهم انی استخیرک بعلمک واستقدرک بقدرتک واسالک من فضلک العظیم، فإنک تقدر ولا اقدر وتعلم ولا اعلم وانت علام الغیوب، اللهم ان کنت تعلم ان هذا الامر خیر لی فی دینی ومعاشی وعاقبة امري او قال عاجل امري واجله فاقدره لی ویسرہ لی ثم بارک لی فیہ، وان کنت تعلم ان هذا الامر شر لی فی دینی ومعاشی وعاقبة امري او قال فی عاجل امري واجله فاصرفہ عنی واصرفنی عنہ، واقدر لی الخیر»

اے میرے اللہ! میں تجھ سے تیرے علم کی بدولت خیر طلب کرتا ہوں اور تیری قدرت کی بدولت تجھ سے طاقت مانگتا ہوں اور تیرے فضل عظیم کا طلبگار ہوں کہ قدرت تو ہی رکھتا ہے اور مجھے کوئی قدرت نہیں۔ علم تجھ ہی کو ہے اور میں کچھ نہیں جانتا اور تو تمام پوشیدہ باتوں کو جاننے والا ہے۔ اے میرے اللہ! اگر تو جانتا ہے کہ یہ کام جس کے لیے استخارہ کیا جا رہا ہے میرے دین دنیا اور میرے کام کے انجام کے اعتبار سے میرے لیے بہتر ہے یا (آپ نے یہ فرمایا کہ) میرے لیے وقتی طور پر اور انجام کے اعتبار سے یہ (خیر ہے) تو اسے میرے لیے نصیب کر اور اس کا حصول میرے لیے اسان کر اور پھر اس میں مجھے برکت عطا کر اور اگر تو جانتا ہے کہ یہ کام میرے دین، دنیا اور میرے کام کے انجام کے اعتبار سے برا ہے۔ یا (آپ ﷺ نے یہ کہا کہ) میرے معاملہ میں وقتی طور پر اور انجام کے اعتبار سے (برا ہے) تو اسے مجھ سے ہٹا دے اور مجھے بھی اس سے ہٹا دے۔ پھر میرے لیے خیر مقدر فرمادے، جہاں بھی وہ ہو اور اس سے میرے دل کو مطمئن بھی کر دے۔ آپ ﷺ نے فرمایا کہ اس کام کی جگہ اس کام کا نام لے۔»

سلسلہ قادریہ کے بانی غوث اعظم کا مشہور استخارہ ہے جو کہ استخارہ غوثیہ کے نام سے مشہور ہے اور حدیث مبارکہ سے بھی اس کی اہمیت واضح ہو جاتی ہیں۔

حافظ عمر بن علی البرز ابن تیمیہ کے شاگرد تھے وہ الاعلام العلیہ میں ابن تیمیہ کے اوراد و وظائف کا تذکرہ کرتے ہوئے لکھتے ہیں «ثم يشرع في الذكر . وكان قد عرفت عاداته لا يكلمه احدٌ بغير ضرورة بعد صلاة الفجر . فلا يزال في الذكر يسمع نفسه ، وربما يسمع ذكره من الروحانية ، بصره نحو السماء هكذا دابه حتى ترتفع الشمس وتزول ، وقت النهي عن الصلاة كونه في خلال ذلك يكثر من تقليب وكنت مدة اقامتي بدمشق ملازمه جل النهار وكثيرا من الليل . وكان يذيني منه حتى يجلسني الى جانبه . وكنت اسمع ما يتلو وما يذكر حينئذ . فرايته يقرأ الفاتحة ويكرها ، ويقطع ذلك الوقت كله ، اعني من الفجر الى ارتفاع الشمس في تكرير تلاوتها .

ففكرت في ذلك لم قد لزم هذه السورة دون غيرها . فبان لي ، والله اعلم ، ان قصده بذلك ان يجمع بتلاوتها»۔ (۱۳)

» کہ میں نے شیخ الاسلام کی یہ عادت دیکھی کہ، نماز فجر کے بعد بغیر ضرورت کوئی ان سے بات نہیں کرتا ذکر میں مشغول رہتے بعض دفعہ ان کے ساتھ بیٹھا ہوا آدمی بھی ان کا ذکر سنتا، اور اس دوران کثرت سے آسمان کی طرف نظر پھیرتے تھے، طلوع شمس تک ان کا بھی طریقہ ہوتا تھا۔ اور میں جب، دمشق، میں مقیم تھا تو دن و رات کا اکثر حصہ شیخ الاسلام کے ساتھ گزرتا، مجھے اپنے قریب بٹھاتے تو اس وقت میں ان کا ذکر و تلاوت سنتا، میں نے دیکھا کہ وہ تکرار کے ساتھ سورت فاتحہ پڑھتے تھے اس سارے وقت میں یعنی نماز فجر کے بعد سے لے کر طلوع شمس تک۔ تو میں نے اس بات میں غور کیا کہ شیخ الاسلام نے صرف اسی سورت کا وظیفہ کیوں لازم پکڑا ہے؟ تو میرے اوپر ظاہر ہوا واللہ اعلم کہ شیخ الاسلام کا ارادہ یہ تھا اس کی تلاوت سے ان تمام فضائل کو جمع کر لے جو احادیث میں وارد ہوئی ہیں، اور وہ جو علماء نے ذکر کیا ہے کہ کیا اس وقت میں مسنون اذکار کو تلاوت قرآن پر مقدم کرنا مستحب ہے یا تلاوت کو اذکار پر؟ تو شیخ الاسلام نے سورت فاتحہ کی تکرار کو اس وقت میں وظیفہ مقرر کیا تاکہ دونوں اقوال کو جمع کر لیں اور یہ شیخ الاسلام کی کمال ذہانت اور پختہ بصیرت تھی۔»

شیخ الاسلام ابن تیمیہ کے شاگرد ان کے اوراد و وظائف بیان کرتے ہیں یعنی نماز فجر سے طلوع شمس تک وہ اوراد و وظائف میں مصروف رہتے وہ کسی سے غیر ضروری گفتگو نہ کرتے اور نہ کوئی دوسرا شخص آپ سے کوئی غیر ضروری گفتگو کرتا اور آپ سارہ وقت سوری فاتحہ کا ورد کرتے کیونکہ سورہ فاتحہ کو پڑھنے کی بہت فضیلت ہے اور اس کو بطور وظیفہ پڑھنا اور بھی زیادہ افضل ہے اس سے اللہ کے نیک بندوں کے اوراد

و وظائف کا معلوم ہوتا ہے کہ کس طرح انہوں نے اللہ کے رسول کی سنت کو اپنایا اور دین و دنیا میں کامیابی حاصل کی۔  
عبد القادر عیسیٰ شاذلی اوراد و وظائف سے متعلق فرماتے ہیں کہ:

« انه بعد صلاة الفجر (أو في اوقات مختلفة) ينصح المشايخ المریدین بقراءة الجن والعدوة زيف، وفي اصطلاح المشايخ نزول نور الله عز وجل على القلب يسمى وريدا، وبه تهتز القلوب، وقد نصح المشايخ بشدة من سلك الطريق بمراعاة الفرائض، وهم اشد خوفا من انتظار الكسل او الكسل. الفراغ، لأن الحياة اوشكت على الانتهاء، ومشاكل الدنيا تتزايد بدلاً من ان تنتهي، يقول عطاء الله

عليه السلام: (إن من الشيطان ان تترك العمل والأعمال حتى تجد فراغاً). الأذى هو الخداع» (۱۶)

«کہ مریدین کو بعد نماز فجر (یا مختلف اوقات میں جن اوراد و وظائف کے پڑھنے کی مشائخ کرام تلقین کرتے ہیں، وہ اہل طریقت کے نزدیک اوراد و وظائف کہلاتے ہیں۔ لغت میں اوراد کے معنی (آنے والا ہے۔ مشائخ کرام کی اصطلاح میں قلب پر انوار الہی عزوجل کے نزول کو وارد کہتے ہیں۔ جس کے سبب قلوب متحرک ہوتے ہیں۔ مشائخ کرام نے راہ طریقت اختیار کرنے والوں کو بڑی سختی سے اوراد و وظائف کی پابندی کی تلقین کی ہے اور انہیں سستی یا فراغت کے انتظار سے بڑا ڈرایا ہے۔ کیونکہ عمر جلد ختم ہونے والی ہے اور دنیاوی مشاغل ختم ہونے کی بجائے بڑھتے رہتے ہیں۔ عطاء اللہ علیہ الرحمۃ فرماتے ہیں فراغت ملنے تک اعمال و اوراد کو چھوڑنا شیطانی مکرو فریب ہے۔»

عبد القادر عیسیٰ شاذلی اپنے مریدین یعنی جو ان کے ماننے والے تھے جب وہ ان کے پاس آتے تو وہ انہیں مختلف اوراد و وظائف پڑھنے کی تلقین کرتے اور ان کے مطابق زندگی بہت چھوٹی ہے اور جلد ختم ہونے والی ہے اس کو فرض عبادت کے علاوہ نفلی عبادت یعنی اللہ کے ذکر اور اوراد و وظائف میں گزارا جائے اور اپنے اللہ کی خوشنودی حاصل کی جائے انسان کو ادھر ادھر کے کاموں میں اپنا وقت ضائع نہیں کرنا چاہیے انسان کی تخلیق کا جو مقصد ہے اسے اس کے مطابق گزارا جائے یعنی اللہ تعالیٰ کی عبادت اور اس کے رسول کی سنت کو اپنایا جائے اوراد و وظائف بھی رسول اللہ ﷺ کی سنت مبارکہ ہی ہے۔

اوراد و وظائف عبادت کا اہم جز ہیں اور قرآن و حدیث سے اس کی اہمیت ثابت ہے اور یہ نفلی عبادت میں شامل ہیں اس کا اجر ثواب بھی اللہ تعالیٰ نے قرآن میں بیان کیا اور اوراد و وظائف کے ذریعے بندہ اپنا نفس کو پاک کر سکتا ہے اپنے اللہ کا قرب حاصل کر سکتا ہے اور صوفیا کرام کا رتبہ حاصل کر سکتا ہے اوراد و وظائف سے مراد یعنی پانی پینے کی جگہ تک انا قرآن میں اس سے مراد قیامت کے دن اللہ کے نیک بندوں کے لیے ایسی شراب ہوگی جس میں چشمہ کفور کی آمیزش ہوگی یعنی انسان قیامت کے دن اپنے مال کا صلہ پائے گا اوراد و وظائف کے فضائل بے شمار ہیں یعنی انسان اپنے دل و زبان کو ذکر الہی میں مشغول رکھے کسی بھی حال میں اس سے غافل نہ ہو ہمارے بزرگان دین اور صوفیا کرام نے بھی اپنی زندگیوں کو اللہ کے ذکر میں گزارا اپنے بعد آنے والو یعنی اپنے ماننے والوں کو بھی یہی تلقین کی جیسا کہ قرآن میں بھی ارشاد ہوتا ہے کہ تم مجھے یاد کرو میں تمہیں یاد کرو گا میری نافرمانی نہ کرو یعنی بندے کی اس سے بڑھ کر خوش قسمتی اور کیا ہوگی کہ اس کا رب اس کے نیک اعمال کی وجہ سے اس کو یاد کرتا ہے اس کے بدلے میں اللہ کا اپنے بندوں سے وعدہ ہے کہ وہ ان کی دعاؤں کو قبول کرے گا حضور اکرم ﷺ کو جب کوئی حاجت پیش آتی تو صلوة الحاجت پڑھ کر دعا کرتے اور قرآن میں بھی اللہ نے نماز اور صبر سے مدد طلب کرنے کی تلقین کی ہے حضور ﷺ نے صبح شام کے مختلف وظائف بتائے جیسا کہ معوذتین ہیں جادو سے حفاظت کے لیے بیان فرمائیں جیسا کہ حضرت سعید احمد بن ادريس فرماتے ہیں کہ انہیں حضور اکرم ﷺ کی زیارت ہوئی آپ ﷺ کے پاس حضرت خضر علیہ السلام علیہ

السلام بھی تھے حضور ﷺ نے خضر علیہ السلام کو حکم دیا اس کو طریقہ شاذیہ کے اوراد و وظائف سکھا دے پھر حضور اکرم ﷺ نے حکم دیا کہ انہیں وہ چیز سکھاؤ جس میں تمام اوراد شامل ہیں جس میں تہلیل بھی ہے تسبیح بھی ہے درود و سلام بھی حضرت خضر علیہ السلام عرض کیا یا رسول اللہ کون سی چیز ہے فرمایا لا الہ الا اللہ محمد رسول اللہ اوراد و وظائف مختلف قسم کے ہوتے ہیں جیسا کہ وظائف الصلاة یعنی نمازوں کے قرآنی آیات اسماء الحسنیٰ قرآنی سورتوں کے وغیرہ اللہ کے بندوں نے بھی اپنی ساری عمر اللہ کے ذکر میں گزرائی جیسا کہ غوث اعظم اللہ کے نیک بندے اور بزرگ ہیں ان کا استخارہ غوثیہ سے بہت مشہور ہے فرماتے ہیں کہ اوراد و وظائف کو کرنے کا اثر ضرور ہوتا ہے بس مانگنے والے کو یقین ہونا چاہیے کہ جس سے وہ مانگ رہا ہے وہ بے نیاز ہے تہجد گزار ہو اور با وضو رہتا ہوں امام ابن تیمیہ کے بارے میں ان کے شاگرد بیان کرتے ہیں کہ آپ نماز فجر کے بعد غیر ضروری گفتگو سے پرہیز کرتے اپنی زبان سے طلوع شمس تک ورد کرتے رہتے تو ایک دن انہوں نے قریب سے سنا تو دیکھا کہ آپ ہر وقت سورہ فاطمہ کا ورد ل کرتے ہیں اسی طرح عبد القادر عیسیٰ شاذلی بعد نماز فجر اور مختلف اوقات میں اوراد و وظائف پڑھنے کی تلقین کرتے اور فرماتے ہیں کہ عمر بہت چھوٹی ہے انسان کو وقت ضائع کرنے کے بجائے اللہ کے ذکر میں گزارنا چاہیے۔

## حوالہ جات

۱. اُردو دائرہ المعارف اسلامیہ، دانش گاہ، پنجاب، لاہور، ور، ج ۲۲، ص ۲۳۳

Urdu Daira Maarif e Islamiah-Danish Gah-e-Punjab-lahore,p 433

۲. الدرہ ۶: ۷۶

Al dahr-5,6

۳. مطففین ۸۳: ۲۵

Al-Mutaffifin-25-83

۴. الازہری، پیر کرم شاہ، ضیاء القرآن، ضیاء القرآن پبلیشر لاہور، ۱۹۶۹، ج ۵، ص ۳۲۳

Al azhari -per- Karam shah,Zia -ul-quran- Zia -ul-quran-publisher -lahore-1979

۵. البقرہ ۲: ۵۲

Al baqreha 2-52

۶. المؤمن ۴۰: ۶۰

Al momin 60-20

۷. طاہر القادری، ڈاکٹر، الفیوضات الحمدیہ، مس ہاج القرآن پبلیشر، ۲۰۰۳، ص ۲۵

Dr. Muhammad Tahir-ul-Qadri-Al Fuyuzat-e-Muhammadiyah-minhaj ul Quran publisher,2003,p25



٨. البقره ٢: ١٥٣

Al baqreha,2-135

٩. عبد الاحد، محمد، سليمان، اوراد الصوفيه بى بليشتر خلافت پريس ممبئي انڈيا ١٩٢٧ء، ص ٦٧

Abdul ahad -Muhammad suleman- orad-ul-sufia publisher's khalifat press mumbie India

١٠. طاہر القادری، الفیوضات المحمدیہ، ص ٣٢

Tahir-ul-Qadri-Al Fuyuzat-e-Muhammadia-p32

١١. <https://roohanidigest.online/?p=5290&time,4:30,date18,11,2023>

١٢. بخاری، محمد بن اسماعیل، صحیح بخاری، کتاب التہجد، باب، ماجاء فی الواقع ثنی ثنی، رقم الحدیث ٦٢١١

Bukhrai-muhammad bin Ismail,sahih bukhari- kitab ul tahjud- raqam- ul- hadess,6211

١٣. المنجد، صلاح الدین، الاعلام العلیہ فی مناقب ابن تیمیہ، دار الکتب الجدید، ١٩٧٦ء، ج ١، ص ٣٨

Al manjid-salah aldin,alaalam alia fi manaqb iban timia-1976-p38

١٤. شاذلی عبد القادر، عیسی، حقائق عن التصوف بى بليشتر دار العرفان، حلب، ج ١، ص ٣٢٢

Shazli- Abdul qadar-e isa,haqiq an -ul- tasufaf , publisher p-322